



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 17.02.2026

പ്രധാനവാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് മുംബൈയിൽ ഫ്രഞ്ച് പ്രസിഡന്റ് ഇമ്മാനുവൽ മാക്രോണുമായി കൂടിക്കാഴ്ച നടത്തും.
2. കേരള ചരിത്രത്തിലെ പുതിയൊരു അധ്യായത്തിനാണ് വിഷൻ 2031 അന്താരാഷ്ട്ര സമ്മേളനം തുടക്കം കുറിച്ചതെന്ന് മുഖ്യമന്ത്രി പിണറായി വിജയൻ.
3. കൊല്ലം സ്വദേശികളായ രണ്ട് പേർ മരിക്കാൻ ഇടയായ സംഭവം
ഭക്ഷ്യവിഷബാധയാണോ എന്ന് പരിശോധിക്കാൻ ആരോഗ്യ മന്ത്രി വീണാ ജോർജ് നിർദ്ദേശം നൽകി.
4. സംസ്ഥാന സർക്കാർ പ്രഖ്യാപിച്ച നാല് സയൻസ് പാർക്കുകളിൽ ഒന്നായ കണ്ണൂർ സയൻസ് പാർക്കിന് ഇന്ന് മുഖ്യമന്ത്രി പിണറായി വിജയൻ തറക്കല്ലിടും.
5. സംസ്ഥാനത്തു അൾട്രാവയലറ്റ് വികിരണത്തിന്റെ തോത് വർധിക്കുന്ന സാഹചര്യത്തിൽ ആരോഗ്യ പ്രശ്നങ്ങൾക്ക് സാധ്യതയുള്ളതിനാൽ ജനങ്ങൾ ജാഗ്രത പാലിക്കണമെന്ന് മുന്നറിയിപ്പ്.
6. ഐസിസി ടി-20 ലോകകപ്പിൽ ന്യൂസിലൻഡ് കാനഡ മത്സരം ചെന്നൈയിൽ പുരോഗമിക്കുന്നു.



ഫ്രണ്ട് പ്രസിഡന്റ്

പ്രധാനമന്ത്രി നരേന്ദ്ര മോദി ഇന്ന് മുംബെയിൽ ഫ്രണ്ട് പ്രസിഡന്റ് ഇമ്മാനുവൽ മാക്രോണുമായി കൂടിക്കാഴ്ച നടത്തും. ഇരുനേതാക്കളും ഇന്ത്യ-ഫ്രാൻസ് തന്ത്രപരമായ പങ്കാളിത്തത്തിലെ പുരോഗതി വിലയിരുത്തുകയും സുപ്രധാന പ്രാദേശിക- ആഗോള വിഷയങ്ങളിൽ കാഴ്ചപ്പാടുകൾ പങ്കുവെക്കുകയും ചെയ്യും. വൈകുന്നേരം ഇരുനേതാക്കളും 'ഇന്ത്യ-ഫ്രാൻസ് ഇന്നൊവേഷൻ വർഷം 2026' ഉദ്ഘാടനം ചെയ്യും.



ഇന്ത്യ എഐ ഇംപാക്ട് ഉച്ചകോടി

ന്യൂഡൽഹിയിൽ നടക്കുന്ന 'ഇന്ത്യ എഐ ഇംപാക്ട് ഉച്ചകോടിയിൽ' കേന്ദ്ര വിദ്യാഭ്യാസ മന്ത്രാലയം ഇന്ന് പ്രത്യേക സെഷൻ സംഘടിപ്പിക്കും. കേന്ദ്ര വിദ്യാഭ്യാസ മന്ത്രി ധർമ്മേന്ദ്ര പ്രധാനും കേന്ദ്രസഹമന്ത്രി ജയന്ത് ചൗധരിയും ചടങ്ങിൽ പങ്കെടുക്കും. അതേസമയം, ഉച്ചകോടിയിൽ രണ്ട് സുപ്രധാന ദേശീയ പദ്ധതികളായ SAHI, BODH എന്നിവയും കേന്ദ്ര ആരോഗ്യ കുടുംബക്ഷേമ മന്ത്രി ജെ പി നസ്സ ഇന്ന് ഉദ്ഘാടനം ചെയ്യും.



അമിത് ഷാ

സഹകരണ മേഖലയിലെ പ്രധാന പരിഷ്കാരങ്ങളും വിപുലീകരണ പദ്ധതികളും അവലോകനം ചെയ്യുന്നതിനായി കേന്ദ്രമന്ത്രി അമിത് ഷായുടെ നേതൃത്വത്തിൽ ഇന്ന് സഹകരണ മന്ത്രിമാരുടെ ഉന്നതതല യോഗം ചേരും. ഗ്രാമീണ സമ്പദ്വ്യവസ്ഥയ്ക്കായി 2 ലക്ഷം പുതിയ വിവിധോദ്യേശ കാർഷിക വായ്പ സൊസൈറ്റികൾ, ക്ഷീര-മത്സ്യ സഹകരണ സംഘങ്ങൾ എന്നിവ സ്ഥാപിക്കുന്നതിലെ പുരോഗതി യോഗം ചർച്ച ചെയ്യും.



മുഖ്യമന്ത്രി - വിഷൻ 31 (ഇൻട്രോ)

കേരള ചരിത്രത്തിലെ പുതിയൊരു അധ്യായത്തിനാണ് വിഷൻ 2031 തുടക്കം കുറിച്ചതെന്ന് മുഖ്യമന്ത്രി പിണറായി വിജയൻ. വിഷൻ 2031

അന്താരാഷ്ട്ര സമ്മേളനത്തിന്റെ സമാപന ചടങ്ങിൽ സംസാരിക്കുകയായിരുന്നു അദ്ദേഹം. ലോകത്തെമ്പാടുമുള്ള പ്രതിഭകളുടെ വിജ്ഞാനവും അനുഭവവും സംസ്ഥാനത്തിന്റെ ദാവിവികസനത്തിന് ഉപയോഗിക്കാൻ ഇതിലൂടെ സാധിച്ചു. ചർച്ചയിൽ ഉയർന്നുവന്ന ആശയങ്ങളും നിർദ്ദേശങ്ങളും വരും കാലത്തെ വളർച്ചയ്ക്ക് അടിത്തറയാകുമെന്നും മുഖ്യമന്ത്രി പറഞ്ഞു.

(വോയിസ്)



അശ്വതി വയലറ്റ്

സംസ്ഥാനത്തു അശ്വതിവയലറ്റ് വികിരണത്തിന്റെ തോത് വർധിക്കുന്നു. 24 മണിക്കൂറിലെ കണക്കനുസരിച്ച് മൂന്നാറിൽ ഉയർന്ന യുവി സൂ ചിക 8 രേഖപ്പെടുത്തി. ഇവിടെ 'ഓറഞ്ച് അലർട്ട്' പ്രഖ്യാപിച്ചിട്ടുണ്ട്. യുവി സൂ ചിക നൂറു മുകളിൽ പോകുന്നത് ചർമ്മരോഗങ്ങൾക്കും സൂര്യതപത്തിനും കാരണമായേക്കാം. പകൽ 11 മുതൽ 3 വരെ നേരിട്ട് വെയിൽ ഏൽക്കുന്നത് ഒഴിവാക്കണം. ദാഹമില്ലെങ്കിലും ധാരാളം വെള്ളം കുടിക്കണം. നിലവിലെ വർധന ഗൗരവമായി കാണണമെന്നും ജാഗ്രത പുലർത്തണമെന്നും ആരോഗ്യ വിദഗ്ധർ മുന്നറിയിപ്പ് നൽകി.



സയൻസ് പാർക്ക് (ഇൻട്രോ)

സംസ്ഥാന സർക്കാർ പ്രഖ്യാപിച്ച നാല് സയൻസ് പാർക്കുകളിൽ ഒന്നായ കണ്ണൂർ സയൻസ് ഇന്ന് മുഖ്യമന്ത്രി പിണറായി വിജയൻ തറക്കല്ലിടും. വൈകിട്ട് മൂന്നു മണിക്ക് അഞ്ചരക്കണ്ടി ചെറിയവളവിൽ ആണ് ചടങ്ങ് .കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ.

(വോയ്സ്)

കണ്ണൂർ പിരളശ്ശേരിയിൽ എകെജി മ്യൂസിയവും കീഴത്തൂർ പാലത്തിന്റെ ഉദ്ഘാടനവും മുഖ്യമന്ത്രി ഇന്ന് നിർവഹിക്കും.



മൻ കി ബാത്

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 22 ന് പരിപാടിയുടെ 131-ാം പതിപ്പാണിത്. ദൂരദർശന്റെയും ആകാശവാണിയുടെയും എല്ലാ ശൃംഖലകളിലും പരിപാടി ലഭ്യമാകും. മൻ കി ബാത്തിലേക്കുള്ള ആശയങ്ങളും അഭിപ്രായങ്ങളും MyGov, NaMo App എന്നിവയിലൂടെയോ 1800-11-7800 എന്ന ടോൾ ഫ്രീ നമ്പറിലോ ഈ മാസം 20 വരെ അറിയിക്കാം.



ഭക്ഷ്യവിഷബാധ

തിരുവനന്തപുരം വിഴിഞ്ഞത്ത് ഹോട്ടലിൽ നിന്ന് ഭക്ഷണം കഴിച്ച രണ്ടുപേർ മരിച്ചു. ഭക്ഷ്യവിഷബാധയെന്നാണ് സംശയം. സംഭവത്തെത്തുടർന്ന് വിഴിഞ്ഞത്തെ ഹോട്ടൽ പൊലീസ് പൂട്ടിച്ചു. കൊല്ലം ചടയമംഗലം നിലമേൽ സ്വദേശി ഷാജി, ഭാര്യ മാതാവ് റാഷിദ ബീവി എന്നിവരാണ് മരിച്ചത്. പോസ്റ്റ്മോർട്ടം റിപ്പോർട്ട് വന്നാൽ മാത്രമേ മരണ കാരണം വ്യക്തമാകൂ എന്ന് പൊലീസ് അറിയിച്ചു. പാരിഷത്തിൽ ആശുപത്രിയിൽ ചികിത്സയിലായിരുന്ന ഷാജിയുടെ ഭാര്യ സജിമോളെ തുടർ ചികിത്സയ്ക്കായി തിരുവനന്തപുരം മെഡിക്കൽ കോളേജിലേക്ക് മാറ്റും. സംഭവത്തിൽ ഭക്ഷ്യസുരക്ഷാ വകുപ്പിന്റെ നേതൃത്വത്തിൽ പരിശോധന നടക്കുകയാണ്.



ആരോഗ്യമന്ത്രി (ഇൻട്രോ)

ഹോട്ടലിൽ നിന്ന് ഭക്ഷണം കഴിച്ചവർ മരിക്കാനിടയായ സംഭവത്തിൽ വിശദമായ പരിശോധന നടത്തുമെന്ന് ആരോഗ്യമന്ത്രി വീണാ ജോർജ്. ഭക്ഷ്യവിഷബാധയാണോ മരണകാരണമെന്ന് പരിശോധനാഫലം ലഭിച്ചശേഷമേ വ്യക്തമാകൂവെന്നും മന്ത്രി മാധ്യമപ്രവർത്തകരോട് പ്രതികരിച്ചു. (വോയ്സ്)



SIR

കേരളത്തിൽ തീവ്ര വോട്ടർ പട്ടിക പരിഷ്കരണ നടപടികൾ പുരോഗമിക്കുന്നു. കരട് വോട്ടർപട്ടികയിൽ ഉൾപ്പെടുത്തിന് ശേഷം പിശകുകൾ കണ്ടെത്തിയതിനെ തുടർന്ന് നോട്ടീസ് നൽകിയവർക്കുള്ള ഹിയറിംഗ് പൂർത്തിയായതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ അറിയിച്ചു. അന്തിമ വോട്ടർ പട്ടിക ഈ മാസം 21 ന് പ്രസിദ്ധീകരിക്കും.



പശ്ചിമ ബംഗാൾ - എസ്ഐ ആർ

പശ്ചിമ ബംഗാളിൽ നിയമസഭാ തിരഞ്ഞെടുപ്പ് ഒരുക്കങ്ങളും വോട്ടർപട്ടിക തീവ്രപരിശോധനയും അവലോകനം ചെയ്യാൻ തിരഞ്ഞെടുപ്പ് കമ്മീഷൻ നിയോഗിച്ച നിരീക്ഷകൻ എൻ കെ മിശ്ര ഇന്ന് കൊൽക്കത്തയിലെത്തും. മുഖ്യ തിരഞ്ഞെടുപ്പ് ഓഫീസർ മനോജ്കുമാർ അഗർവാളുമായി അദ്ദേഹം സ്ഥിതിഗതികൾ ചർച്ചചെയ്യും.



മൊബൈൽ ആപ്ലിക്കേഷൻ (ഇൻഭോ)

തൊഴിലിടങ്ങളിലെ സുരക്ഷ സംബന്ധിച്ച് 11 ഔദ്യോഗിക ഭാഷകളിൽ തൊഴിലാളികൾക്ക് പരാതി നൽകാവുന്ന മൊബൈൽ ആപ്ലിക്കേഷൻ തയ്യാറാക്കി തൊഴിൽ വകുപ്പിന് കീഴിലെ ഫാക്ടറീസ് ആൻഡ് ബോയ്ലേഴ്സ് വിഭാഗം . അടുത്തമാസം ആദ്യവാരം മുതൽ തൊഴിലാളികൾക്ക് ആപ്പ് ഉപയോഗിക്കാനാകും. വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്...
(വോയ്സ്)



ശബരിമല

കുംഭമാസ പുജകൾ പൂർത്തിയാക്കി ശബരിമല ക്ഷേത്രം നട ഇന്ന് രാത്രി 10 ന് അടയ്ക്കും. സന്നിധാനത്ത് ഇന്ന് ഉച്ചയ്ക്ക് സഹസ്രകലശാഭിഷേകം നടക്കും. സന്നിധാനത്ത് വലിയ തിരക്കാണ് അനുഭവപ്പെടുന്നത്. മീനമാസ പുജയ്ക്കായി അടുത്ത

മാസം 14ന് നട തുറക്കും. തുടർന്ന് 19ന് അടയ്ക്കുന്ന നട 10 ദിവസത്തെ ഉത്സവത്തിനായി മാർച്ച് 22ന് വീണ്ടും തുറക്കും.



റമദാൻ മാസപ്പിറവി

സംസ്ഥാനത്ത് റംസാൻ വ്രതാരംഭവുമായി ബന്ധപ്പെട്ട് വിവിധ ജമാഅത്തുകളിലെ ഇമാമുമാരുടെയും മഹല്ല് ഭാരവാഹികളുടെയും യോഗം ഇന്ന് തിരുവനന്തപുരത്ത് ചേരും. അതേസമയം, റംസാൻ മാസപ്പിറവി കാണുന്നവർ അറിയിക്കണമെന്ന് സംയുക്ത മഹല്ല് ജമാഅത്ത് ഖാസിമാരായ കാന്തപുരം എ പി അബൂബക്കർ മുസ്ലിയാർ, സയ്യിദ് ഇബ്റാഹിമുൽ ഖലീൽ അൽ ബുഖാരി എന്നിവർ അറിയിച്ചു.



ഐസിസി ടി20

ഐസിസി ടി20 ലോകകപ്പിൽ ന്യൂസിലൻഡ് കാന്തപുരം മത്സരം ചെന്നൈയിൽ പുരോഗമിക്കുന്നു. ടോസ് നേടിയ കാന്തപുരം ബാറ്റിംഗ് തിരഞ്ഞെടുത്തു. ഒടുവിൽ വിവരം ലഭിക്കുമ്പോൾ കാന്തപുരം 18 ഓവറിൽ 3 വിക്കറ്റ് നഷ്ടത്തിൽ 160 റൺ എന്ന നിലയിലാണ്. ഉച്ചകഴിഞ്ഞ് മൂന്നിന് പല്ലേക്കലൈ ഇന്റർനാഷണൽ ക്രിക്കറ്റ് സ്റ്റേഡിയത്തിൽ നടക്കുന്ന മത്സരത്തിൽ അയർലൻഡ് സിംബാബ്വെയെയും, വൈകിട്ട് ഏഴിന് മുംബൈ വാങ്കഡെ സ്റ്റേഡിയത്തിൽ സ്കോട്ട്ലൻഡ് നേപ്പാളിനെയും നേരിടും.



ആറ്റുകാൽ പൊങ്കാല

തിരുവനന്തപുരത്ത് ആറ്റുകാൽ ഭഗവതി ക്ഷേത്രത്തിലെ പൊങ്കാല മഹോത്സവത്തിന്റെ ഭാഗമായി സമഗ്രമായ ക്രമീകരണങ്ങൾ ഒരുക്കി ദക്ഷിണ റെയിൽവേ തിരുവനന്തപുരം ഡിവിഷൻ. പ്രത്യേക ട്രെയിൻ സർവീസുകൾ, അധിക സ്റ്റോപ്പുകൾ, ടിക്കറ്റ് സൗകര്യങ്ങൾ വർദ്ധിപ്പിക്കൽ തുടങ്ങിയവ ഇതിൽ ഉൾപ്പെടുന്നു. എറണാകുളം, നാഗർകോവിൽ റൂട്ടുകളിൽ അധിക ട്രെയിൻ സർവീസുകൾ നടത്തും. മാർച്ച് 03-ന് ആറ്റുകാൽ പൊങ്കാല

ദിനത്തിൽ, തിരുവനന്തപുരം സെൻട്രൽ സ്റ്റേഷനിൽ നിന്ന് കൊല്ലത്തേക്കുള്ള ട്രെയിനുകൾ ഒന്ന് മുതൽ നാല് വരെയുള്ള പ്ലാറ്റ്‌ഫോമുകളിൽ നിന്ന് പുറപ്പെടും. നാഗർകോവിലിലേക്കുള്ള ട്രെയിനുകൾ അഞ്ചാം പ്ലാറ്റ്‌ഫോമിൽ നിന്ന് പുറപ്പെടും.



ഡോക്ടർസമരം-മന്ത്രി

സമരംചെയ്യുന്ന ഡോക്ടർമാരുടെ സംഘടനാ പ്രതിനിധികളുമായി നിരവധി തവണ ചർച്ച നടത്തിയിട്ടുണ്ടെന്ന് ആരോഗ്യമന്ത്രി വീണാ ജോർജ്ജ്. ഉന്നയിച്ച വിഷയങ്ങളുമായി ബന്ധപ്പെട്ട് ധനവകുപ്പുമായും ആശയവിനിമയം നടത്തി. എൻട്രി കേഡറിലെ അപാകതകൾ പരിഹരിക്കണമെന്ന ആവശ്യം ധനവകുപ്പ് അംഗീകരിച്ചു. സംഘടനാ നേതാക്കൾ സമർപ്പിച്ച നിവേദനത്തിന്റെ അടിസ്ഥാനത്തിൽ ഉത്തരവുമിറക്കി. കേസുകളുമായി ബന്ധപ്പെട്ട കാര്യത്തിൽ നിയമപരമായ പ്രശ്നങ്ങൾ ഉൾപ്പെട്ടിട്ടുണ്ടെന്ന് ധനമന്ത്രി യോഗത്തിൽ അറിയിച്ചിരുന്നതായും ആരോഗ്യമന്ത്രി മാധ്യമങ്ങളോട് പറഞ്ഞു.

